

Рамзи ҷашни 35-солагии Истиқлолияти давлатии Ҷумҳурии Тоҷикистон тасдиқ гардид

Опубликовано 29 января, 2026 - 07:24 пользователем Ҳайати тадорукот

[1]

Президенти Ҷумҳурии Тоҷикистон, Пешвои миллат муҳтарам Эмомалӣ Раҳмон рамзи «35-солагии Истиқлолияти давлатии Ҷумҳурии Тоҷикистон»-ро тасдиқ намуданд.

Рамз дар шакли мунаввар таркиббандӣ ва бо ранги зарҳалӣ оро дода шуда, дар давродаври он ба забонҳои тоҷикӣ ва англисӣ «Истиқлолияти давлатии Ҷумҳурии Тоҷикистон» ва рақамҳои «1991-2026» навишта шудаанд.

Дар маркази рамз акси “Маҷмаи Истиқлол”, ки ифодагари эҳёи давлатдории миллӣ, нишона аз озодӣ, истиқлол ва рушди бомароми Тоҷикистон мебошад, ҷой дода шудааст.

Дар пасманзари рамз ҷилои нури офтоб дар осмони соф акс ёфтааст, ки аз рӯшноӣ, сулҳу субот ва ояндаи дурахшони кишвар дарак медиҳад.

Акси кӯҳу пирияхҳо, обу дарахтон ва сабззоре, ки дар рамз ҷойгир аст, ишора ба ташаббусҳои сатҳи ҷаҳонии Пешвои миллат муҳтарам Эмомалӣ Раҳмон оид ба об ва ҳифзи пирияхҳо буда, ҳамзамон нишона аз иқлими сабз ва дорои захираҳои бойи табиӣи Тоҷикистон мебошад.

Аксҳои роҳ, нақб ва нерӯгоҳ, ки рамзро мукамал гардониданд, ифодагари дастовардҳои замони соҳибистиқлолӣ ва ҳадафҳои стратегии миллӣ мебошанд.

Инчунин, дар паҳлуи рости рамз рақами 35 бо истифода аз рангҳои парчами давлатӣ ҷойгир аст, ки ишора ба соли ҷашн мебошад.

Вазорату идораҳо, ташкилоту муассисаҳо, мақомоти иҷроияи ҳокимияти давлатии вилоятҳо, шаҳру ноҳияҳо ва воситаҳои ахбори омма метавонанд аз рамзи тасдиқшуда васеъ истифода баранд.

Манбаъ: <https://president.tj/event/news/54712> [2]

[????? ????? 35-???????? ?????????????? ?????????? ?????????? ?????????????? \(??? ?????????? JPG\)](#) [3]

[????? ????? 35-???????? ?????????????? ?????????? ?????????? ?????????????? \(??? ?????????? CDR\)](#) [4]

Рейтинг контента:
Еще нет оценки

Категория:

- [Ахбори рӯз](#) [5]
- [Рамзҳои давлатии Ҷумҳурии Тоҷикистон](#) [6]

•

•

Источник: <https://istilohot.tj/ru/node/7228?mini=2026-05>

Ссылки

[1] <https://istilohot.tj/sites/default/files/field/image/35years.jpg> [2] <https://president.tj/event/news/54712> [3] <https://zakhira.president.tj/content/footer/35/35years.jpg> [4] <https://zakhira.president.tj/content/footer/35/35years.cdr> [5] <https://istilohot.tj/ru/taxonomy/term/10> [6] <https://istilohot.tj/ru/taxonomy/term/222> [7] <https://istilohot.tj/sites/default/files/gallery/35years.jpg> [8] https://istilohot.tj/sites/default/files/gallery/35years_0.jpg